

«Белыя» Гульні не абыдуцца без экзотыкі

На зімовай Алімпіядзе выступяць спартсмены з Кеніі, Нігерыі, Тонга

А таксама Малайзія, Сінгапур, Эквадор, Эрытрэя і Косава, якія ніколі не ўдзельнічалі ў папярэдніх зімовых гульнях, уваходзяць у лік 92 краін — удзельніц Алімпіяды-2018.

Напэўна, аматары спорту, якія пільна сачаць за алімпійскім рухам, памятаюць, як на адкрыцці Гульняў-2016 у Рыа-дэ-Жанейра на алімпійскім стадыёне «Маракана» з'явіўся хлопца з голым торсам, абмазаны какасамым маслам. Гэта Піта Таўфатофуа, тэквандыст з Тонга (палінезійскае каралеўства, якое складаецца з 170 астравоў у Ціхім акіяне).



Кажуць, тады ён не ведаў, што такое снег, а зараз мы даведваемся, што Піта прадставіць сваю краіну на зімовай Алімпіядзе ў Пхёнчхане. На гэты раз хлопца выбраў лыжныя гонкі. «Я хацеў знайсці самы цяжкі від. Бо гэта шыкоўны выклік, шанец натхніць усю краіну: аказваецца, за год можна падрыхтаваць сябе да таго, што спачатку здаецца неверагодным. Я глядзеў розныя спарторцтвы, але менавіта лыжнікі пасля кожнай гонкі літаральна паміраюць. Яны бягуць з дзіўным запалам, але як толькі фінішуюць — адразу падаюць на снег і спрабуюць прысціць сябе. Мне гэта ўразіла», — расказвае Піта.

Першыя трэнеры спартсмену з Тонга арганізавала медыя-каманда Міжнароднага алімпійскага камітэта. 1 студзеня 2017-га на канале Olympic Channel выйшаў жыццесцвярджальны ролік пра 33-гадовага мужчыну, які ўпершыню становіцца на лыжы. «Ногі разыходзіліся ў розныя бакі, мяне трэсла. Гэта было выдатна для ТБ, але на самай справе я сядзеў і думаю: «Ува што я наогул увязяўся?» — успамінаў Піта крыху пазней.

Пасля 4-тыднёвага збору ў Германіі ён прабегаў спрынт на чэмпіянаце свету ў Лахці. Вынік — 153-е месца са 156 удзельнікаў.

У Пхёнчхане на зімовых Алімпійскіх гульнях дэбютуе Нігерыя — жаночая зборная



па бабслеі. Сеун Адзігун, Нгозі Анвумерэ і Акуома Амеога сталі першымі спартсменкамі з Афрыкі (і сярод жанчын, і сярод мужчын), якім удалося адабрацца на Алімпійскія гульні ў бабслеі. Яны паспяхова выступілі ў пяці кваліфікацыйных зездах у спарборніцтвах экіпажаў-двоек — у Юце, Уістлеры і Калгары. Пілот экіпажа Адзігун — былая чэмпіёнка Афрыкі ў бегу на 100 м з бар'ерамі, удзельніца Алімпіяды-2012. «Гэта велізарны крок наперад для спорту ў Нігерыі. Я ганаруся тым, што змогла адыграць ролю ў прасоўванні зімовых відаў спорту ў маёй краіне. Цяпер наша мэта — так выдатна прадставіць Афрыку на зімовай Алімпіядзе, як да нас яшчэ ніхто гэтага не рабіў», — расказала Сеун Адзігун.

Сродкі на падрыхтоўку спартсменкі знайшлі пры дапамозе краўдфандынга, сабраўшы больш за \$75 тысяч. Яны размясцілі відэаролік, на якім станцавалі і праспявалі.

Малайзійскія спартсмены Джэфры Уэб і Джуліян Іі прымуць удзел у гарналыжных спарборніцтвах і мужчынскім фігурным катанні адпаведна. Сінгапур будзе спарборнічаць у шорт-трэку. Эквадор адправіў аднаго спартсмена на бегавыя лыжы. Эрытрэя і Косава будуць прадстаўлены ў горных лыжах

Матэрыялы падрыхтавала Дар'я ЛАБАЖЭВІЧ.

■ Асобы

ІМЁНЫ, ЯКІМІ МЫ ГАНАРЫМСЯ

Таксіст — Далідовіч, прававед — Домрачава, бізнесвумен — Цупер і твар гадзіннікавага брэнда — Кушнір. Чаго вы не ведалі пра беларускіх алімпійцаў

Хто яны? Людзі, якія менш чым праз тыдзень выйдуча на алімпійскі стадыён Пхёнчхана і на працягу 20 дзён будуць прадстаўляць нашу краіну на сусветнай арэне. Сёння мы сабралі шматлікія факты пра нашых спартсменаў, каб вы даведаліся пра беларускіх алімпійцаў крыху больш.

ДАР'Я ДОМРАЧАВА

• Самая тытулаванае беларуская спартсменка ў гісторыі зімовых Алімпійскіх гульняў, а таксама першая біятланістка ў свеце трохразовае алімпійская чэмпіёнка.

• Нарадзілася ў Мінску ў сям'і архітэктараў. Праз чатыры гады разам з бацькамі пераехала ў Сібір, у горад Нягань, які толькі пачынаў будавацца.

• У дзяцінстве займалася танцамі і баскетболам, а потым разам са старэйшым братам прыйшла ў секцыю лыжных гонак.

• Скончыла гімназію, дзе вучылася ў эканоміка-прававым класе.

• Мае дзве вышэйшыя адукацыі Беларускага дзяржаўнага эканамічнага ўніверсітэта.

• На пачатку кар'еры Домрачава выступала за Расію, але ў 2004 годзе кіраўнік Саюза біятланістаў Расіі Аляксандр Ціханаў абвясціў аб бесперспектыўнасці Дар'і і даручыў адлічыць яе са зборнай.



• Двухразовае чэмпіёнка свету (2012 і 2013), уладальніца Кубка свету ў сезоне 2014/2015, уладальніца 5 малых Хрустальных глобусаў Кубка свету.

• У дзень заваёвы трэцяга залатога медалю на Гульнях-2014 Дар'і было прысвоена званне «Герой Беларусі», яна стала першай у гісторыі краіны жанчынай, якая атрымала найвышэйшую ўзнагароду.



• Улетку 2015 года спартсменка перанесла вострае віруснае захворванне — монануклеёз, пасля чаго працягнула трэнервацца.

• Праз год, летам 2016-га, з сацыяльных сетак стала вядома, што Дар'я выйшла замуж за нарвежскага біятланіста Уле-Эйнара Б'ёрндалена (васьміразовы алімпійскі чэмпіён), невялікае вяселле прайшло ціха на радзіме мужа Домрачавай.

• У кастрычніку 2016 года спартсменка нарадзіла дачку — Ксенію. Характэрна, што для родаў Дар'я не выбрала замежную медыцынскую ўстанову, дачка знакамітых спартсменаў з'явілася на свет у 6-м радзільным доме Мінска.

• Пасля нараджэння дзіцяці Домрачава хутка вярнулася ў вялікі спорт, узяўшы «серабро» на чэмпіянаце свету 2017 года.

• У цяперашнім сезоне тройчы ўдзямалася на п'едэстал этапу Кубка свету — у Хохфильцэне выйграла спрынтарскую гонку, у Антхольцы ўзяла «бронзу» ў пераследзе і «золата» ў мас-старце.


СЯРГЕЙ ДАЛІДОВІЧ

• Рэкардсмен беларускай каманды па ўдзеле ў Алімпійскіх гульнях. Для Далідовіча Гульні ў Пхёнчхане — сёмыя. Больш за яго ў «белых» Алімпіядых удзельнічалі толькі два спартсмены — расійскі саначнік Альберт Дземчанка і легендарны японскі скакун з трампліна Нарыякі Касаі.

• Нарадзіўся ў Оршы.

• У дзяцінстве займаўся футболам, гуляў у адной камандзе з вядомым беларускім футбалістам, а пазней трэнерам Пятром Качурам.

• У шаснаццаць гадоў стаў пераможцам усесаюзных спарборніцтваў, тады Сяргей бег у чужым камбінезоне, чужым абутку і з чужымі палкамі, толькі лыжы былі свае.



• У часы, калі былі фінансавыя складанасці, Сяргей таксаваў: «Браў жонку, каб было спакойней, выязджаў і зарабляў пяць-дзесяць долараў. Гэта вясёлае жыццё, якое ўспамінаю з задавальненнем. Памятаю час, калі мы прыходзілі ў кафэ са сваімі пельменямі. Заказвалі нейкія напоі, давалі пачак пельменяў — і нам іх варылі».

• Далідовіч дэбютаваў на Алімпіядзе ў 1994-м, тады яму быў 21 год.

• Самы дарослы ў цяперашняй алімпійскай камандзе, зараз Далідовічу 44 гады.



• У сакавіку 2001 года атрымаў сваю першую і адзіную перамогу на этапе Кубка свету.

• За сваю кар'еру прымаў удзел у 12 запар чэмпіянатах свету (1995—2017), на якіх выходзіў на старт у 34 дысцыплінах. Найлепшы вынік — 4-е месца ў скіятлоне на 30 км на чэмпіянаце свету 2011 года ў Халменколэне.

• У 2017 годзе абвясціў аб тым, што завяршае кар'еру, але крыху пазней вырашыў, што хоча працягнуць выступленне і прыняць удзел у Алімпіядзе-2018. Спартсмен ужо не ўваходзіў у склад нацыянальнай зборнай, таму прыняў рашэнне самастойна рыхтавацца да Гульняў. Для гэтага абвясціў пра збор сродкаў на краўдфандынгавай пляцоўцы «Талака». Сабраў усю неабходную суму і нават крыху больш. Падрабязную смету расходаў спартсмен публікаваў на сваіх старонках у сацсетках.

• Сяргей Далідовіч з'яўляецца бацькам траіх дачок.

АНТОН КУШНІР

• Нарадзіўся ў Чырвонаармейску (Ровенская вобласць, Украіна), з 2002 года жыве і трэнеруецца ў Мінску.

• Удзельнік Алімпійскіх гульняў 2006, 2010 і 2014 гадоў. У Ванкуверы Антон быў адным з фаварытаў, у кваліфікацыі лідзіраваў пасля першага скачка, але ў другім адшпілілася лыжа, няўдалае прыземленне і толькі 21-ы вынік.

• На Алімпіядзе ў Сочы ў фінале Антон рызыкнуў і выйграў. Ён выканаў самы складаны скачок — трайное сальта з пяццю піруэтамі, прычым у самай нязручнай варыяцыі: два вінты — вінт — два вінты. «Памятаю, што той дзень быў доўгі, напружаны сам па сабе. Перад трэнероўкай адчуваў мандраж, страх. Але, калі прыехалі на схіл, усё прайшло. Я стараўся не думаць пра лішнія моманты, канцэнтравалася на рабоце, важных дэталях, і ўсё атрымалася».

• Уладальнік Кубка свету 2009/2010 (выйграў 4 этапы з 6, адзін раз заняў другое месца і адзін раз трэцяе), сярэбраны прызёр агульнага заліку Кубка свету 2007/2008, бронзавы прызёр чэмпіянату свету 2011 года.

• Пасля перамогі на Алімпіядзе стаў тварам гадзіннікавага брэнда «Прамень».

• Перанёс некалькі аперацый да алімпійскай перамогі ў Сочы і яшчэ адну пасля яе.

• У цяперашнім сезоне ўдзямалася на п'едэстал на чатырох з шасці этапах Кубка свету — «золата» ў Маскве, «серабро» ў Лэйк-Плэсідзе і дзве «бронзы»: у кітайскім Сакрэт-Гардэне і амерыканскім Дзір-Вэлі.

• Бацька траіх дзяцей.

АЛА ЦУПЕР

• Нарадзілася ў горадзе Роўна (Украіна).

• Скончыла Гомельскі дзяржаўны ўніверсітэт па спецыяльнасці «трэнер-выкладчык».

• Пазнаёмілася з будучым мужам у трэнажорнай зале.

• У 33 гады спартсменка нарадзіла першае дзіця і на паўтара года спыніла трэнероўкі, прызнаецца, што ў спорт яе вярнуў муж.

• Вольны час любіць праводзіць на рыбалцы, захапляецца вяжаннем.

• Шматразовае пераможца этапу Кубка свету.

• Удзельніца пяці запар зімовых Алімпіяд (1998, 2002, 2006, 2010, 2014).

• На Гульнях у Сочы, дзе стала алімпійскай чэмпіёнкай, Цупер з цяжкасцю прайшла кваліфікацыю. У трэцім вырашальным фінале ўдала выканала свой скачок бэк-фул-фул-фул, атрымаўшы 98,01 бала. Усе тры канкурэнткі, якія выступалі пасля яе, сарвалі свае скачкі.



• Медаль Цупер стаў першым для Беларусі ў жаночым фрыстайле.

• Пасля Алімпіяды-2014 Цупер адкрыла свой бізнес — краму італьянскай пліткі

